



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 18-01-2025

வதந்தியில் வாழாதே!

“மதுரை தூத்துக்குடி இடையே ரயில் பாதை அமைக்கும் திட்டத்தைக் கைவிடும்படி ஒன்றிய அரசிடம் சொன்ன தமிழ்நாடு அரசைக் கண்டித்து போராட்டம் நடத்த உள்ளோம்” - என்று ‘சுய சாட்டையடி’ அண்ணாமலை ‘வதந்தி’ கிளப்பினார்.

கரடியே காறித் துப்பிடுச்சு என்று சொல்வதைப் போல அண்ணாமலைக்கு ஒன்றிய ரயில்வே துறை அமைச்சர் அஸ்வினி வைஷ்ணவ் பதில் அளித்து விட்டார். ‘மதுரை - தூத்துக்குடி ரயில் திட்டத்தை கைவிடக் கோரியதாக வளியான செய்தி தவறானது’ என்று அவர் சொல்லி இருக்கிறார். அண்ணாமலை தன் முகத்தை எங்கே கொண்டு போய் வைத்துக் கொள்வார்?

ரயில்வே அமைச்சர் அஸ்வினி வைஷ்ணவ் கடந்த 10ம் தேதி, சென்னை பெரம்பூரில் உள்ள இணைப்புப் பெட்டித் தொழிற்சாலையில் (ஐ.சி.எஃப்) ஆய்வு மேற்கொண்டார். அப்போது செய்தியாளர்களிடம் பேசிய அவர், “தூத்துக்குடியில் இருந்து அருப்புக்கோட்டை வழியாக மதுரைக்கு புதிதாக ரயில் பாதை அமைக்கும் பணிகள் தற்காலிகமாக நிறுத்தி வைக்கப்பட்டிருந்த நிலையில், இத்திட்டத்தை வேண்டாம் எனக் கூறி தமிழ்நாடு அரசிடம் இருந்து எழுத்துப்பூர்வமான கடிதம் அனுப்பப்பட்டுள்ளது. இதனால் இத்திட்டத்தை மத்திய அரசு முழுமையாக கைவிட்டது” எனக் கூறியதாக செய்திகள் வெளியானது. இதற்கு தமிழ்நாடு அரசு சார்பில் உடனடியாக கடும் எதிர்ப்பு தெரிவிக்கப்பட்டு, விளக்கமும் அளிக்கப்பட்டது.

“மதுரை - தூத்துக்குடி புதிய அகல ரயில் பாதை அமைக்கும் திட்டத்தை கைவிடக்கோரி எந்தவிதமான கடிதமோ, வாய்மொழியாகவோ தமிழ்நாடு அரசால் ரயில்வே துறைக்கு தெரிவிக்கப்படவில்லை. இத்திட்டத்தை துரிதப்படுத்தவே தமிழ்நாடு அரசு வலியுறுத்தி வருகிறது” என்று தமிழ்நாடு போக்குவரத்துத் துறை அமைச்சர் எஸ்.எஸ்.சிவசங்கர் விளக்கம் அளித்திருந்தார்.

உடனே பா.ஜ.க. அண்ணாமலை போராட்டமே அறிவித்தார். தமிழ்நாட்டின் அனைத்துத் திட்டங்களுக்கும் முழுமையாக நிலத்தைக் கைப்பற்றவில்லை என்றும், தி.மு.க. அரசு நத்தை வேகத்தில் செயல்படுகிறது என்றும், இதனால் அருப்புக்கோட்டை மக்களின் பொருளாதார வளர்ச்சி தடை படுவதாகவும், இதனைக் கண்டித்து விருதுநகர் மாவட்ட மக்களுடன் இணைந்து போராடப் போவதாகவும் அறிவித்தார் அண்ணாமலை.

இந்த தகவல் ஒன்றிய அமைச்சருக்குப் போனதும் அண்ணாமலை கருத்தை அவரே மறுத்துவிட்டார். மதுரை - தூத்துக்குடி திட்டத்தில் தமிழ்நாடு அரசிடமிருந்து நிலம் தொடர்பான எந்தப் பிரச்சினையும் இல்லை என்று ரயில்வே அமைச்சர் தெளிவுபடுத்தி இருக்கிறார். ரயில்வே அமைச்சர் ஏன் செய்தியாளர்கள் சந்திப்பில் அவ்வாறு கூறினார் என்பது குறித்து விளக்கமளித்து அறிக்கை ஒன்றையும் ரயில்வே அமைச்சகம் அளித்துள்ளது.

“கடந்த ஜனவரி 10 அன்று சென்னை பெரம்பூர் ரயில் பெட்டி தொழிற்சாலையில் ரயில்வே அமைச்சர் அஸ்வினி வைஷ்ணவ் செய்தியாளர்களை சந்தித்து பேசினார். அப்போது செய்தியாளர்கள் தமிழ்நாட்டிற்கான புதிய ரயில் பாதை திட்டங்களை பற்றி தனித்தனியாக கேள்விகளை ஒரே நேரத்தில் கேட்டனர். இதனால் அதிக சத்தமும் குழப்பமும் நிலவியது. அப்போது ஒரு செய்தியாளர் மதுரை - தூத்துக்குடி புதிய ரயில் பாதை திட்டம் பற்றி கேட்டார். ஒரே நேரத்தில் பல்வேறு குரல்கள் சத்தமாக கேட்டதால் தூத்துக்குடி என்பது அமைச்சர் காதில் தனுஷ்கோடி என்று பதிவானது. அதற்கு பதிலளிக்கும் விதமாக அமைச்சர் அஸ்வினி வைஷ்ணவ், நில ஆர்ஜிதம் மற்றும் சுற்றுச்சூழல் பிரச்சினை காரணமாக ராமேஸ்வரம் - தனுஷ்கோடி ரயில் பாதை திட்டத்தை கைவிடக் கோரி கோரிக்கை வந்துள்ளதாக தெரிவித்தார். ஒரே நேரத்தில் தனித்தனி திட்டங்கள் பற்றி பல்வேறு குரல்கள் சத்தமாக கேட்டதால் அமைச்சருடைய பதில் தூத்துக்குடி புதிய ரயில் பாதை திட்டத்திற்கு என தவறான தகவல் பரிமாற்றம் ஆகிவிட்டது. மதுரை - தூத்துக்குடி ரயில் பாதை திட்டத்திற்கு எந்த விதமான நில எடுப்புப் பிரச்சினையும் இல்லை” என்று அந்த அறிக்கையில் கூறப்பட்டுள்ளது.

ஒரு செய்தி வெளியானதும், அதன் உண்மைத் தன்மையை உறுதி செய்துவிட்டு அறிக்கை கொடுப்பதோ, போராட்டம் நடத்துவதோதான் ஒரு தலைவருக்கு அழகு. அண்ணாமலை தலைவரல்ல என்பதைத்தான் தினந்தோறும் மெய்ப்பித்துக் கொண்டிருக்கிறார். இத்தனைக்கும் அவரது கட்சியின் ஆட்சிதான் ஒன்றியத்தில் நடக்கிறது. உடனடியாக ஒன்றிய அமைச்சரிடம் கேட்டிருக்கலாம். அதைச் செய்யவில்லை அண்ணாமலை. உடனடியாக போராட்டம் நடத்தப் போவதாக அறிவித்துவிட்டார்.

பா.ஜ.க. அண்ணாமலையின் பொய்யை, பா.ஜ.க. அமைச்சரே மறுத்துவிட்டார். உண்மைத் தன்மையை மறைத்துவிட்டு, மதுரை - தூத்துக்குடி ரயில் பாதை திட்டம் தொடர்பாக பா.ஜ.க. மாநிலத் தலைவர் அண்ணாமலை பொய்யான தகவலை பரப்பினார். அண்ணாமலை சொன்ன பொய்யை, அவரோடு ‘கள்ளக் கூட்டணியில் இருக்கும்’ பழனிசாமியும் பரப்பினார். அண்ணாமலையும் பழனிச்சாமியும் வதந்திகளால் வாழ்ந்து விடலாம் என்று நினைக்கிறார்கள். சொந்தக் கட்சி பலத்தை வளர்க்கத் தெரியாமல், எதிராளியிடம் ஏதாவது பலவீனம் சிக்குமா என்று காத்துக் கிடக்கிறார்கள். அவர்கள் ஏமாந்து தான் போவார்கள்.

‘தி.மு.க. அரசு தமிழ்நாடு வளர்ச்சியை பின்னோக்கி இழுக்கிறது’ என்று சொல்லி இருக்கிறார் அண்ணாமலை. பா.ஜ.க.வுக்கு இருந்த பத்து வோட்டை மூன்று வோட்டாக ‘பின்னோக்கி’ இழுத்ததுதான் அண்ணாமலையின் சாதனை என்று தமிழ்நாடு பா.ஜ.க.வினரே சொல்கிறார்கள்.

திருந்துங்கள் அண்ணாமலை. ‘இதெல்லாம் ஒரு பிழைப்பு?’ என்றுதான் கேட்கத் தோன்றுகிறது.

• •



முதலமைச்சர் மு.க.ஸ்டாலின் அவர்கள் 14.1.2025 அன்று தமிழர் திருநாளாம் பொங்கல் திருநாளையொட்டி, சென்னை, மெரினா கடற்கரையில் அமைந்துள்ள பேரறிஞர் அண்ணா மற்றும் முத்தமிழறிஞர் கலைஞர் ஆகியோரின் நினைவிடத்தில் மலர்தூவி மரியாதை செலுத்திய பின்னர் அங்கிருந்த பொது மக்களிடம் பொங்கல் வாழ்த்துக்களை தெரிவித்தார். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன் உள்ளார்.



தமிழ்நாடு முதலமைச்சர் மு.க.ஸ்டாலின் அவர்களை 14.1.2025 அன்று முகாம் அலுவலகத்தில், தமிழர் திருநாளாம் பொங்கல் திருநாளையொட்டி, துணை முதலமைச்சர் உதயநிதி ஸ்டாலின் அவர்கள் சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை 14.1.2025 அன்று முகாம் அலுவலகத்தில், தமிழர் திருநாளாம் பொங்கல் திருநாளையொட்டி, பேராசிரியர் க.அன்பழகன் அவர்களின் மகன் அ.அன்பச்செல்வன் மற்றும் பேராசிரியரின் பேரனும் சட்டமன்ற உறுப்பினருமான அ.வெற்றியழகன் ஆகியோர் சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை 14.1.2025 அன்று முகாம் அலுவலகத்தில், தமிழர் திருநாளாம் பொங்கல் திருநாளையொட்டி, கவிப்பேரரசு வைரமுத்து சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை 14.1.2025 அன்று முகாம் அலுவலகத்தில், தமிழர் திருநாளாம் பொங்கல் திருநாளையொட்டி, திராவிட இயக்க தமிழர் பேரவைத் தலைவர் சு.ப.வீரபாண்டியன் சந்தித்து வாழ்த்துப் பெற்றார்.

100 பத்திரப் பதிவு அலுவலகங்களில்

18 ஆம் தேதி முன்பதிவு செய்ய கூடுதல் வில்லகன்!**பத்திரப்பதிவு துறை அறிவிப்பு**

சென்னை, ஜன.18-18.01.2025 அன்று ஒரு நாள் மட்டும் 100 சார்பதிவாளர் அலுவலகங்களுக்கு செய்யல்படுவதிருந்து விலக்கு அளித்து விடுமுறை உள்ள நிலையில் அதன்பின் வரும் 18.01.2025 அன்று பொதுமக்கள் பயன்பெறும் வகையில் அனைத்து சார்பதிவாளர் அலுவலகங்களிலும் கூடுதல் முன்பதிவு வில்லகன் ஒதுக்கீடு செய்யும் அறிவிக்கப்பட்டுள்ளது.

தமிழ்நாடு அரசு பொது மக்கள் மற்றும் அரசு பணியாளர்கள் பொங்கல் பண்டிகையினை தங்களுடைய குடும்பத்துடன் கொண்டாடும் விதமாக 14.01.2025 முதல் 16.01.2025 வரை தொடர் அரசு விடுமுறை உள்ள நிலையில், பொதுமக்கள் மற்றும் அரசு பணியாளர்களின் 17.01.2025 அன்று வெள்ளிக்கிழமை விடுமுறை அளிக்க கோரிக்கை பெறப்பட்டதின் அடிப்படையில் அக்கோரிக்கைகளை ஏற்று, முதல்மைச்சர் அவர்கள் மாணவர்கள், அவர்தம் பெற்றோர்கள், ஆசிரியர்கள் மற்றும் அரசு பணியாளர்கள் தங்களது சொந்த ஊர் சென்று பொங்கல் பண்டிகையை கொண்டாடும் வகையில், 17.1.2025 (வெள்ளிக்கிழமை) அன்று தமிழ்நாடு முழுவதும் உள்ள அரசு அலுவலகங்கள், பொதுத் துறை நிறுவனங்கள், பள்ளிகள், கல்லூரிகள் மற்றும் அனைத்து கல்வி நிறுவனங்களுக்கும் உள்ளூர் விடுமுறை அளித்தும், அவ்விடுமுறையினை ஈடு செய்யும் வகையில் 25.01.2025 (சனிக்கிழமை) அன்று பணி

நாளாக அறிவித்தும் உத்தரவிடப்பட்டுள்ளது. எனவே, மேலே குறிப்பிட்டுள்ளபடி 17.01.2025 வரை தொடர் விடுமுறை உள்ள நிலையில் அதன்பின் வரும் 18.01.2025 அன்று சனிக்கிழமையில் செய்யல்படும் 100 சார்பதிவாளர் அலுவலகங்களுக்கு 18.1.2025 அன்று ஒருநாள் மட்டும் செய்யல்படுவதிருந்து விலக்கு அளித்து விடுமுறை அறிவிக்கப்பட்டுள்ளது.

மேலும், தை மாதத்தின் முதல் வேலை நாளான 20.01.2025 அன்று சுப முகூர்த்த தினமாக உள்ளதால், அன்று அதிகளவில் ஆவணப்பதிவுகள் நடைபெறும் என்பதால் கூடுதலாக முன்பதிவு வில்லகன்கள் ஒதுக்கீடு செய்யுமாறு பொதுமக்களிடமிருந்து கோரிக்கைகள் பெறப்பட்டுள்ளன. இதனை ஏற்று, 20.01.2025 அன்று ஒரு நாள் பதிவாளர் உள்ள அலுவலகங்களுக்கு 100க்கு பதிலாக 150 முன்பதிவு வில்லகன்கள், கனம், இரண்டு சார்பதிவாளர்கள் உள்ள அலுவலகங்களுக்கு 200க்கு பதிலாக 300 முன்பதிவு வில்லகன்களும், அதிகளவில் ஆவணப்பதிவுகள் நடைபெறும் 100 அலுவலகங்களுக்கு 100க்கு பதிலாக 150 சாதாரண முன்பதிவு வில்லகன்களோடு ஏற்கனவே வழங்கப்படும் 12 தட்கல் முன்பதிவு வில்லகன்களோடு கூடுதலாக 4 தட்கல் முன்பதிவு வில்லகன்களும் பொதுமக்களின் பயன்பாட்டிற்காக வழங்கி உத்தரவிடப்பட்டுள்ளது.




தமிழ்நாடு இயல் இசை நாடக மன்றம்
பெருமையுடன் வழங்கும்

பொங்கல் கலைவிழா
இசை சங்கமம்
மாபெரும் மெல்லிசை நிகழ்ச்சி

“அன்றும் - இன்றும் - என்றும்”

18.01.2025 சனிக்கிழமை மாலை 5.30 மணி
கலைவாணர் அரங்கம், சென்னை.

வரவேற்புரை : திருமதி **விஜயா தாயன்பன்** அவர்கள் உறுப்பினர் - செயலாளர் தமிழ்நாடு இயல் இசை நாடக மன்றம்

தலைமையுரை : திரு. **வாகை சந்திரசேகர்** அவர்கள் தலைவர், தமிழ்நாடு இயல் இசை நாடக மன்றம் / தமிழர்நாடு நாட்டுப்புறக் கலைஞர்கள் நல வாரியம்

விழாப் பேருரை : மாண்புமிகு தமிழ் வளர்ச்சி மற்றும் செய்தித் துறை அமைச்சர் திரு. **மு.பெ. சாமிநாதன்** அவர்கள் மாண்புமிகு இந்து சமயம் மற்றும் அறநிலையத்துறை அமைச்சர் திரு. **பி.கே. சேகர் பாபு** அவர்கள்

சிறப்புரை : சுற்றுலா, பண்பாடு மற்றும் அறநிலையங்கள் துறை அரசு முதன்மைச் செயலாளர் டாக்டர் **சந்திரமோகன். B.** இ.ஆ.ப., அவர்கள்

வாழ்த்துரை : மத்திய சென்னை நாடாளுமன்ற உறுப்பினர் திரு. **தயாநிதி மாறன்** அவர்கள்

தி இந்து குழுமம் இயக்குநர் திரு. **என். ரவி** அவர்கள்

இசை சங்கமத்தில் பங்குபெறும் பிரபல திரைப்பட இசைக் கலைஞர்கள்
திரு. **டி.எஸ்.மகாராஜன்** ✦ திரு. **மு.கேஷ்** ✦ திரு. **சாய் விக்னேஷ்**
திரு. **பி.வி.ரமணன்** ✦ திருமதி **ஜெயா ஸ்ரீகுமார்** ✦ செல்வி **அனு ஆனந்த்**
அனைவரும் வருக! வருக!! **அனுமதி இலவசம்!**



மே.08/2025 இ.14/வரைகலை/2025